

September 21, 2025 - தினமணி செய்தித்தாள் - சிறு துணுக்கள்

1. ஹெச்-1பி விசா (நுழைவு இசைவு) கட்டணத்தை ஆண்டுக்கு ரூ.88 லட்சமாக (ஒரு லட்சம் டாலர்) உயர்த்தும் கோப்பில் அமெரிக்க அதிபர் டொனால்ட் டிரம்ப் கையொப்பமிட்டார். தற்போது ரூ.1.49 லட்சமாக உள்ள இந்தக் கட்டணம் அதிரடியாக உயர்த்தப்பட்டு செப். 21 முதல் அமலாகவுள்ளது. இது அமெரிக்காவில் பணியாற்றிவரும் இந்தியர்களுக்கு, முக்கியமாக தகவல் தொழில்நுட்பப் பணியாளர்களுக்குப் பெரும் பாதிப்பை ஏற்படுத்தும் என எதிர்பார்க்கப்படுகிறது.
 - i. உலகம் முழுவதும் இருந்து திறமையான பணியாளர்களைத் தேர்வு செய்து அவர்களுக்கு அதிக ஊதியத்துடன் அமெரிக்காவில் 'வேலை வழங்க ஹெச்-1பி விசா நடைமுறையை அந்நாட்டு நிறுவனங்கள் பயன்படுத்தி வருகின்றன.
 - ii. கடந்த சில ஆண்டுகளாக ஹெச்-1பி விசா திட்டத்தின்கீழ் அனுமதிக்கப்பட்ட பணியாளர்களில் 71 சதவீதத்துடன் இந்தியா முதலிடத்திலும், சீனா இரண்டாவது இடத்திலும் உள்ளன.
 - iii. டிரம்ப் உத்தரவு: கடந்த ஜனவரி மாதம் அமெரிக்க அதிபராகப் பொறுப்பேற்ற டிரம்ப் 'அமெரிக்கா முதலில்' என்ற கொள்கையின்படி உள்நாட்டு வேலைவாய்ப்புகளை அமெரிக்கர்களுக்கே வழங்க வேண்டும் என அந்நாட்டில் உள்ள பெரும் தொழில்நுட்ப நிறுவனங்களிடம் அறிவுறுத்தி வருகிறார்.
 - iv. ஹெச்-1பி விசா விசா கட்டண உயர்வு மற்றும் தங்க அட்டை திட்ட தொடக்கம் குறித்து டிரம்ப் பேசியதாவது: அமெரிக்காவுக்கு மிகச் சிறந்த ஊழியர்கள் மட்டுமே தேவை. அதற்காகவே ஹெச்-1பி விசாவுக்கான கட்டணத்தை உயர்த்த ஒப்புதல் அளித்தேன்.
 - v. ஹெச்-1 பி விசா கட்டணம் மற்றும் தங்க அட்டை திட்டம் மூலம் அரசுக்கு பலநூறு கோடி டாலர்கள் கிடைக்கவுள்ளன. இந்தப் பணம் அமெரிக்க வரிகளையும் கடனையும் குறைக்கப் பயன்படுத்தப்படவுள்ளது.
 - vi. இனி நிபுணத்துவம் பெற்ற அதிதிறன்வாய்ந்த ஊழியர்களுக்கு மட்டுமே நிறுவனங்கள் விசா கட்டணம் செலுத்தும். தற்போதைய முன்னெடுப்புகள் அரசு, நிறுவனங்கள் என அனைவருக்கும் மகிழ்ச்சியை ஏற்படுத்தியுள்ளது என்றார்.

ஹெச்-1 பி விசா

- i. வெளிநாட்டில் இருந்து திறமையான ஊழியர்கள் தேர்வு செய்யப்பட்டு அவர்களுக்கு தற்காலிகமாக அமெரிக்காவில் பயிற்சி அளித்து வேலை வாய்ப்பு வழங்குவது.
- ii. இந்த விசாக்கள் 3 ஆண்டுகளுக்கு செல்லுபடியாகும். மேலும் 3 ஆண்டுகளுக்கு இதைப் புதுப்பித்துக் கொள்ளலாம்.
- iii. இப்போது ஹெச் -1 பி விசா கட்டணம் குறைந்தபட்சம் ரூ.1.49 லட்சம், அதிகபட்சம் ரூ.3.96 லட்சமாக (ஆண்டுக்கு) உள்ளது. புதிய கட்டணம் ரூ.88 லட்சம் (ஆண்டுக்கு).

தங்க அட்டைத் திட்டம்

- i. அமெரிக்காவை மேம்படுத்த கோடிக்கணக்கில் அங்கு முதலீடு செய்வதை ஊக்குவிப்பது.
- ii. தேர்வு செய்யப்பட்ட நபர்கள் அந்நாட்டு நிதித் துறைக்கு முதலில் நிதி

வழங்குவது அவசியம். தனிநபராக இருப்பின் ரூ.8.8 கோடி அல்லது ஒரு நபரை நிறுவனம் முன்மொழிந்தால் ரூ.16 கோடி வழங்குவது கட்டாயம்.

- iii. நிதி வழங்குபவர்களுக்கு விசா நடைமுறையில் பல்வேறு சலுகைகள் வழங்குவதோடு கிரீன் கார்டு வழங்கவும் அரசு முன்மொழிவு.
- iv. அமெரிக்க வெள்ளை மாளிகை அதிகாரி ஒருவர் கூறியதாவது: ஹெச்1-பி விசா கட்டண உயர்வானது அந்த விசாவுக்கு விண்ணப்பிக்கும் புதிய விண்ணப்பதாரர்களுக்கு மட்டுமே பொருந்தும். ஏற்கெனவே இந்த விசாவை பெற்றவர்களிடம் உயர்த்தப்பட்ட கட்டணம் வசூலிக்கப்படாது.
2. இந்தியா- கனடா உறவில் புதிய அத்தியாயத்தை தொடங்க இருநாடுகளும் ஒப்புக்கொண்டுள்ளதாக வெளியுறவு அமைச்சகம் தெரிவித்துள்ளது.
 - i. தேசியப் பாதுகாப்பு ஆலோசகர் அஜீத் தோவல், கனடா தேசியப் பாதுகாப்பு ஆலோசகர் நத்தாலி டிரோயுனிம் தில்லியில் அண்மையில் பேச்சு நடத்தினார். அப்போது, இருதரப்பு உறவை மேம்படுத்துவது தொடர்பாக பல்வேறு முக்கிய முடிவுகள் எடுக்கப்பட்டன.
 - ii. ஜஸ்டின் ட்ரூடோ ராஜிநாமாவைத் தொடர்ந்து, பொருளாதார வல்லுநரான மார்க் கார்னி கனடா பிரதமராக கடந்த மார்ச் மாதம் பதவி யேற்றார். அவர் இந்தியாவுடன் இணக்கமான உறவுக்கு நடவடிக்கை எடுத்தார். பிரதமர் மோடி கனடாவில் நடைபெற்ற ஜி7 மாநாட்டிலும் பங்கேற்றார். அப்போது கார்னியுடன் இரு தரப்பு பேச்சுவார்த்தையும் நடத்தினார்.
 - iii. இரு தரப்பிலும் பரஸ்பரம் நம்பிக்கையை அதிகரிப்பது, தொடர்ந்து பேச்சு நடத்துவது ஆகியவற்றுக்கு ஒப்புக்கொள்ளப்பட்டுள்ளது. பயங்கரவாத எதிர்ப்பு, இரு நாடுகள் இடையே குற்றச் செயல்கள் தொடர்பாக தகவல்களைப் பரிமாறிக் கொள்வது குறித்து இரு நாட்டு தேசியப் பாதுகாப்பு ஆலோசகர்களும் விரிவாக ஆலோசனை நடத்தினர் என்று தெரிவிக்கப்பட்டுள்ளது.
3. இந்திய திரைத் துறையின் மிக உயரிய அங்கீகாரமாக கருதப்படும் தாதா சாகேப் பால்கே விருது, மலையாளத் திரையுலக முன்னணி நடிகர் மோகன்லாலுக்கு அறிவிக்கப்பட்டுள்ளது.
 - i. இந்திய திரைத்துறைக்கு ஆற்றிய தனிச்சிறப்பான பங்களிப்புக்காக 2023-ஆம் ஆண்டுக்கான தாதா சாகேப் பால்கே விருது தேர்வுக் குழுவின் பரிந்துரைப்படி, நடிகர்- இயக்குநர்-தயாரிப்பாளர் மோகன்லாலுக்கு வழங்கி கௌரவிக்கப்பட உள்ளது.
4. ஜார்க்கண்டில் பழங்குடியின அந்தஸ்து கோரி 'குர்மி' ஆதிவாசி சமூகத்தினர் முற்றுகைப் போராட்டத்தால் ரயில் சேவைகள் கடுமையாக பாதிக்கப்பட்டது.
 - i. குர்மி சமூகத்துக்கு பழங்குடியின அந்தஸ்து வழங்கவும் குர்மாலி மொழியை அரசமைப்புச் சட்டத்தின் 8-ஆவது அட்டவணையில் சேர்க்கவும் ஆதிவாசி குர்மி சமாஜ் (ஏகேஎஸ்) அமைப்பின் சார்பில் ராஞ்சி, ராம்கர், கிரீதி, ஹசாரிபாக், தன்பாத் உள்ளிட்ட பல்வேறு மாவட்டங்களில் ரயில் முற்றுகை போராட்டம் நடைபெற்றது.
5. மும்பை சர்வதேச கப்பல் முனையத்தை திறந்து வைத்த பிரதமர் மோடி, சென்னை துறைமுகத்தில் கடல் சுவர்கள் மற்றும் தடுப்புகள் உள்ளிட்ட கடலோர பாதுகாப்புத் திட்ட பணிகள், எண்ணூரில் உள்ள காமராஜர் துறைமுகத்தில் தீயணைப்பு வசதிகள் மற்றும் நவீன சாலை, குஜராத் காண்ட்லா துறைமுகத்தில் பன்முக சரக்கு முனையம், பாட்னா மற்றும் வாரணாசியில் கப்பல் பழுதுபார்க்கும் ஆலைப் பணிகளுக்கு அடிக்கல் நாட்டினார்.
6. குஜராத்தின் தோலேராவில், தேசிய தொழில் வழித்தட மேம்பாட்டு நிறுவனம்

சார்பில் கட்டமைக்கப்பட்டுவரும் சிறப்பு முதலீட்டு மண்டலத்தை (பசுமைத் தொழில் நகரம்) பிரதமர் மோடி வான்வழியாக பார்வையிட்டு ஆய்வு செய்தார்.

- i. சுரேந்திரநகர் மாவட்டத்தில் அவாடா குழுமம் சார்பில் ரூ.1,600 கோடி செலவில் அமைக்கப்பட்ட 280 மெகாவாட் திறன்கொண்ட சூரிய மின் உற்பத்தி திட்டத்தையும் அவர் திறந்துவைத்தார்.
7. பூந்தமல்லியை அடுத்த செம்பரம்பாக்கம் நீர் சுத்திகரிப்பு நிலையத்திலிருந்து ரூ.66.78 கோடி மதிப்பில் சென்னை மாநகருக்கு நாள்தோறும் கூடுதலாக 265 மில்லியன் லிட்டர் குடிநீர் வழங்கும் திட்டத்தை முதல்வர் மு.க.ஸ்டாலின் தொடங்கி வைத்தார்.
 - i. பெருநகர சென்னை வளர்ச்சிக் கேற்ப பொதுமக்களின் குடிநீர்த் தேவையை பூர்த்தி செய்யும் வகையில், செம்பரம்பாக்கம் குடிநீர் சுத்திகரிப்பு நிலையத்திலிருந்து முழுக் கொள்ளளவான 530 மில்லியன் லிட்டர் குடிநீரை வழங் குவதற்காக ரூ.66.78 கோடியில் செம்பரம்பாக்கம் நீர் சுத்திகரிப்பு நிலையத்திலிருந்து பூந்தமல்லி புறவழிச் சாலை சந்திப்பு வரையிலான இரண்டாவது வரிசை குடிநீர்க் குழாய் அமைக்கும் பணி மேற்கொள்ளப்பட்டுள்ளது.
8. தூத்துக்குடியில் ரூ.30,000 கோடி முதலீட்டில் உலகத்தரம் வாய்ந்த இரண்டு கப்பல் கட்டும் தளங்கள் அமைக்கப்பட உள்ளதாக தொழில் துறை அமைச்சர் டி.ஆர்.பி.ராஜா தெரிவித்தார். இது குறித்து அமைச்சர் டி.ஆர்.பி.ராஜா தலைமைச் செயலகத்தில் செய்தியாளர்களுக்கு அளித்த பேட்டி: தமிழகத்தில் தூத்துக்குடியில் கப்பல் கட்டும் தளங்களை நிறுவுவதற்கு புரிந்துணர்வு ஒப்பந்தங்கள் கையொப்பமாகி உள்ளன. மாநிலத்தில் கப்பல் கட்டுமானத்தை ஊக்குவிப்பதற்காக பிரத்யேக நிறுவனம் அறிவிக்கப்பட்டது. இதற்கான புரிந்துணர்வு ஒப்பந்தத்தில் சிப்காட் நிர்வாகமும், வ.உ.சிதம்பரனார் துறைமுக பொறுப்புக் கழகமும் சில வாரங்களுக்கு முன்பு கையொப்பமிட்டன.
 - i. அதன்படி, உலகத் தரம் வாய்ந்த பசுமை வளத்தை அடிப்படையாகக் கொண்ட வணிகக் கப்பல் கட்டும் தளங்கள் நிறுவப்படவுள்ளன. இந்த ஒப்பந்தங்கள் வாயிலாக தொழில் துறையில் வரலாற்றுச் சிறப்புமிக்க மைல்கல் எட்டப்பட்டுள்ளது. இதன் மூலம் ரூ.30,000 கோடி முதலீடு செய்யப்பட்டு 55,000 பேருக்கு வேலைவாய்ப்பு உருவாக்கப்பட உள்ளது.
 - ii. கொச்சி ஷிப்ப்யார்ட் நிறுவனம், உலக அளவிலான வணிகக் கப்பல் கட்டும் தளத்தை நிறுவ ரூ.15,000 கோடியை முதலீடு செய்யும். முதல்கட்டமாக 10,000-க்கும் மேற்பட்ட வேலைவாய்ப்புகள் (4,000 நேரடி மற்றும் 6,000 மறைமுகம்) உருவாக்கப்படும்.
 - iii. மசகான் டாக் ஷிப்பில்டர்ஸ் நிறுவனமானது, ரூ.15,000 கோடி முதலீட்டில் மற்றொரு உலகளாவிய வணிகக் கப்பல் கட்டும் தளத்தை அமைக்கிறது. இது 45,000-க்கும் மேற்பட்டோருக்கு (5,000 நேரடி மற்றும் 40,000 மறைமுகம்) வேலைவாய்ப்பை உருவாக்கும்.
 - iv. இந்தப் புரிந்துணர்வு ஒப்பந்தங்கள், இந்தியாவின் கடல் சார் உள்கட்டமைப்பு மற்றும் தொழில்நுட்ப திறன்களை மேம்படுத்துவதில் ஒரு முக்கிய நகர்வாக இருக்கும்.
9. தமிழ்நாடு தொல்லியல் துறை சார்பில் 40-க்கும் மேற்பட்ட இடங்களில் அகழாய்வுகள் நடைபெற்று வருவதாக நிதி, தொல்லியல் துறை அமைச்சர் தங்கம் தென்னரசு தெரிவித்தார்.
 - i. சிவகங்கை மாவட்டம், கீழடி அருங்காட்சிய கத்தில் தமிழ்நாடு தொல்லியல் துறை, சென்னை ரோஜா முத்தையா ஆராய்ச்சி நூலகம், சிந்து வெளி ஆய்வு மையம் ஆகியவை இணைந்து 'கீழடியில் சிந்துவெளி நாள்' விழாவை நடத்தின.

- ii. கீழடி ஆராய்ச்சி என்பது இந்த மண்ணுக்கு கிடைத்த பெரிய பாக் கியம். தற்போது 10-ஆம் கட்ட அகழாய்வு ஆராய்ச்சிப் பணிகளும் தொடங்கி நடைபெற்று வருகின்றன என்றார் அவர்.
 - iii. 101 ஆண்டுகளுக்கு முன்பு 1924 செப். 20-இல் இந்திய துணைக் கண்டத்தின் தொன்மை வரலாற்றை உலகுக்கு முதன்முதலில் பறை சாற்றியவர் சர் ஜான் மார்ஷல்.
 - iv. சிந்துவெளி நாகரிகம் குறித்த அறிவிப்பை வெளியிட்ட 101- ஆவது ஆண்டை சிந்துவெளி நாகரிகத்தின் நூற்றாண்டு நிறைவு விழாவாகக் கொண்டாடும் வகையில், தமிழ்நாடு அரசு தொல்லியல் துறையும், ரோஜா முத்தையா ஆராய்ச்சி நூலகத்தின் சிந்துவெளி ஆய்வு மையமும் இணைந்து கீழடியில் சிந்துவெளி நாள் விழாவைக் கொண்டாடின.
10. பூம்புகாரில் கடலுக்கு அடியில் தொல்லியல் ஆய்வு மேற்கொள்ளப்படுவதற்கு முதல்வர் மு.க.ஸ்டாலின் பாராட்டுத் தெரிவித்துள்ளார்.
- i. முன்னதாக, இது குறித்த அறிவிப்பை நிதி மற்றும் தொல்லியல் துறை அமைச்சர் தங்கம் தென்னரசு வெளியிட்டார். எக்ஸ் தளத்தில் அவரது பதிவு: மூவேந்தர்காலத்திலும், சங்க இலக்கியத்திலும், சங்க காலத்துக்கும் பின்னான காப்பியங்களிலும் சிறப்பித்துக் கூறப்படும் மிகப்பெரும் கடல் வாணிபத் துறைமுகமாக பூம்புகார் விளங்குகிறது. காவிரிப்பூம்பட்டினம் என்றழைக்கப்பட்ட இன்றைய மயிலாடுதுறை மாவட்டத்தில் உள்ள பூம்புகாரில் பழந்தமிழ் நாகரிகத்தின் தொன்மையைக் கண்டுணர்ந்து ஆராயும் பொருட்டு, இந்திய கடல்சார் பல்கலைக்கழகத்தின் உதவியுடன் தமிழ்நாடு தொல்லியல் துறை சார்பில், ஆய்வுப்பணிகள் தொடங்கப்பட்டுள்ளன.
 - ii. கடலுக்கு அடியில் ஆய்வுகள் மேற்கொள்ளும் இந்தப் பணியை பேராசிரியர் கே.ராஜன் தலைமையில், தொல்லியல் துறை இணை 'இயக்குநர் சிவானந்தம் உள்ளடக்கிய வல்லுநர் குழு தொடங்கியுள்ளது என்று தெரிவித்துள்ளார்.